

**Регионален натпревар 1999**

**I година**

1. Реши го системот равенки

$$\begin{cases} |x| + |y-1| = 1 \\ x + 2y = 3 \end{cases}$$

**Решение.** а) Ако  $x \geq 0, y \geq 1$  го добиваме системот

$$\begin{cases} x + y - 1 = 1 \\ x + 2y = 3 \end{cases}$$

чије решение е  $(1, 1)$ . Ако  $x \geq 0, y < 1$ , го добиваме системот

$$\begin{cases} x - y + 1 = 1 \\ x + 2y = 3 \end{cases}$$

а овој систем нема решение во оваа област. Ако  $x < 0, y \geq 1$  го добиваме системот

$$\begin{cases} -x + y - 1 = 1 \\ x + 2y = 3 \end{cases}$$

чије решение е  $(-\frac{1}{3}, \frac{5}{3})$ . Ако  $x < 0, y < 1$  го добиваме системот

$$\begin{cases} -x - y + 1 = 1 \\ x + 2y = 3 \end{cases}$$


а овој систем нема решение во оваа област.

2. Ако  $m$  е цел број, докажи дека дробките  $\frac{7m-1}{4}$  и  $\frac{5m+3}{4}$  не можат истовремено да бидат цели броеви.

**Решение.** Да го претпоставиме спротивното т.е. нека  $\frac{7m-1}{4} = a, \frac{5m+3}{4} = b, a, b \in \mathbb{Z}$ . Тогаш  $7m = 4a + 1, 5m = 4b - 3$ . Оттука добиваме  $\frac{4a+1}{7} = \frac{4b-3}{5}$ , т.е.  $2(7b-5a) = 13$ . Бидејќи левата страна во последното равенство е делива со 2, а десната не е, следува дека последната равенка нема решение во  $\mathbb{Z}$ , па дадените дробки не можат истовремено да бидат цели броеви.

3А. Во правоаголен триаголник со остар агол  $15^\circ$ , радиусот на опишаната кружница е геометриска средина од катетите  $a$  и  $b$ , т.е.  $R = \sqrt{ab}$ . Докажи!

**Решение.** Нека  $ABC$  е правоаголен триаголник со прав агол кај темето  $C$ , аголот кај темето  $A$  е  $15^\circ$ , катетите  $BC$  и  $AC$  се  $a$  и  $b$  соодветно и хипотенузата е  $c$ . Нека  $M$  е точка на страната



$AC$  така што  $\angle ABM = 15^\circ$ .

Центарот на опишаната кружница е во средината на хипотенузата, а бидејќи  $\triangle ABM$  е рамнокрак следува дека  $MO$  е висина во  $\triangle ABM$ .  $\triangle MOB \sim \triangle BSA$ , па следува  $\overline{BO} : \overline{BM} = \overline{AC} : \overline{AB}$ . Аголот кај темето  $M$  во правоаголниот триаголник  $\triangle BSM$  е  $30^\circ$ , а бидејќи во правоаголен триаголник катетата спроти аголот од  $30^\circ$  е половина од хипотенузата, следува дека  $\overline{BM} = 2a$ . Имајќи предвид дека  $\overline{AB} = 2R$ ,  $\overline{BO} = R$ , од горната пропорција следува  $R = \sqrt{ab}$ .


**4А.** Одреди ги аглиите во триаголникот, кај кој висината и тежишната линија повлечени од исто теме, го делат аголот при тоа теме на три еднакви дела.

**Решение.** Нека  $ABC$  е триаголник така што висината  $CH$  и тежишната линија  $CT$  го делат аголот кај темето  $C$  на три еднакви дела.  $\triangle AHC \cong \triangle CHT$  бидејќи  $CH$  е заедничка,  $\angle AHC = \angle CHT = 90^\circ$  и од условот на задачата,  $\angle ACH = \angle HCT$ . Значи

$$\overline{AH} = \overline{HT} = \frac{1}{2} \overline{TB} = \frac{1}{4} \overline{AB}.$$

$CT$  е симетрала на аголот кај темето  $C$  во  $\triangle CHB$ , па од својството на симетралата, следува  $\overline{CH} : \overline{CB} = \overline{HT} : \overline{TB}$ . Оттука добиваме

$$\overline{CH} = \frac{\overline{CB} \cdot \overline{HT}}{\overline{TB}} = \overline{CB} \cdot \frac{\frac{1}{2} \overline{TB}}{\overline{TB}} = \frac{1}{2} \overline{CB}.$$



Триаголникот  $CHB$  е правоаголен, така што едната катета е два пати помала од хипотенузата. Следува дека  $\angle HBC = 30^\circ$  и  $\angle BCH = 60^\circ$ . Според тоа, аглиите во триаголникот  $ABC$  се  $30^\circ$ ,  $60^\circ$  и  $90^\circ$ .

**3Б.** Едно момче за да стигне до саканата цел треба да помине низ три врати. На секоја врата стои по еден чувар. Момчето во себе носи извесен број јаболка. На првиот чувар треба да му даде половина од тој број и уште половина јаболко. На вториот чувар треба да му даде половина од остатокот и уште половина јаболко и на третиот чувар треба да му даде половина од остатокот и уште половина јаболко. Да се најде најмалиот број на јаболка што треба да го носи со себе момчето, за да стигне до саканата цел, без да се пресече ниту едно јаболко.


**Решение.** Нека  $x$  е бројот на јаболката што момчето ги носи со себе. На првиот чувар треба да му даде  $\frac{x}{2} + \frac{1}{2} = \frac{x+1}{2}$  јаболка. Му останале  $x - \frac{x+1}{2} = \frac{x-1}{2}$  јаболка. На вториот чувар треба да му даде  $\frac{x-1}{4} + \frac{1}{2} = \frac{x+1}{4}$  јаболка. Му останале  $\frac{x-1}{2} - \frac{x+1}{4} = \frac{x-3}{4}$  јаболка. И на третиот чувар треба да му даде  $\frac{x-3}{8} + \frac{1}{2} = \frac{x+1}{8}$  јаболка. Бидејќи не е дозволено сечење на јаболката, потребно е броевите  $\frac{x+1}{2}$ ,  $\frac{x+1}{4}$  и  $\frac{x+1}{8}$

да бидат природни. Значи бројот  $x+1$  треба да биде деллив со 8. Најмалиот природен број  $x$  за кој што важи ова е  $x = 7$ .

**4Б.** Докажи дека плоштината на правоаголен триаголник е еднаква на производот од должините на отсечките на кои е разделена хипотенузата со впишаната кружница.

**Решение.** Нека впишаната кружница ја допира хипотенузата  $AB$  во точката  $M$  и нека  $\overline{AM} = x$ ,  $\overline{BM} = y$ . Радиусот на впишаната кружница да го означиме со  $r$ , а со  $P$  ќе ја означиме плоштината на  $\triangle ABC$ . Тогаш

$$P = \frac{2xr}{2} + \frac{2yr}{2} + r^2 = xr + yr + r^2$$



Од друга страна

$$P = \frac{\overline{AC} \cdot \overline{BC}}{2} = \frac{(x+r)(y+r)}{2} = \frac{xy + xr + yr + r^2}{2} = \frac{xy + P}{2}$$

па оттука добиваме дека  $P = xy$ .

## II година

1. Докажи дека  $w = \frac{z-1}{z+1}$ , каде што  $z$  е комплексен број таков што  $z \neq -1$ , е чисто имагинарен ако и само ако  $|z|=1$ .

**Решение.** Нека  $|z|=1$  и нека  $z = a + ib$ . Тогаш

$$w = \frac{a-1+ib}{a+1+ib} \cdot \frac{a+1-ib}{a+1-ib} = \frac{a^2-1+b^2+2ib}{(a+1)^2+b^2} = \frac{a^2-1+b^2}{(a+1)^2+b^2} + i \frac{2b}{(a+1)^2+b^2}.$$

Бројот  $w$  е чисто имагинарен ако  $a^2-1+b^2=0$ , односно  $|z|^2=1$ , а оттука следува  $|z|=1$ . Ако  $|z|=1$ , тогаш  $a^2-1+b^2=0$ , па јасно е дека  $w$  е чисто имагинарен.

2. Нека  $M$  е средина на страната  $BC$  на паралелограмот  $ABCD$  и нека  $AM$  ја сече дијагоналата  $BD$  во точката  $O$ . Одреди ја плоштината на четириаголникот  $OMCD$ , ако плоштината на паралелограмот  $ABCD$  е  $P$ .


**Решение.** Очигледно е дека важи

$$P_{ABM} = \frac{1}{4}P, P_{BCD} = \frac{1}{2}P$$

и  $\triangle BMO \sim \triangle ADO$  со коефициент на сличност 2. Оттука следува дека

$$\overline{AO} : \overline{OM} = 2 : 1,$$

односно



$$\overline{AM} : \overline{OM} = 3 : 1.$$

Значи  $P_{ABM} = 3P_{BMO}$  (имаат исти висини). Бидејќи  $P_{ABM} = \frac{1}{4}P$ , следува дека  $P_{BMO} = \frac{1}{12}P$ . Конечно добиваме

$$P_{OMCD} = P_{BCD} - P_{BMO} = \frac{1}{2}P - \frac{1}{12}P = \frac{5}{12}P.$$

**3А.** Најди релација меѓу корените на квадратната равенка

$$(x^2 - 6m + 5) + m(x^2 - 5x + 6) = 0$$

што не зависи од  $m$ ?

**Решение.** Ако  $m \neq -1$ , тогаш равенката е еквивалентна со равенката

$$x^2 - \frac{5m+6}{m+1}x + \frac{6m+1}{m+1} = 0,$$

и има корени  $x_1$  и  $x_2$  за кои важат равенствата

$$x_1 + x_2 = \frac{5m+6}{m+1} = 5 + \frac{1}{m+1}, \quad x_1x_2 = \frac{6m+1}{m+1} = 6 - \frac{1}{m+1}$$

Ако ги собереме овие две равенства, добиваме  $x_1 + x_2 + x_1x_2 = 11$ .

**4А.** Докажи дека  $\sqrt[3]{2+\sqrt{5}} + \sqrt[3]{2-\sqrt{5}} = 1$ .

**Решение.** Прв начин. Нека  $x = \sqrt[3]{2+\sqrt{5}} + \sqrt[3]{2-\sqrt{5}}$ . Ако ги степенуваме двете страни на ова равенство на трети степен добиваме:

$$x^3 = 2 + \sqrt{5} + 2 - \sqrt{5} + 3(\sqrt[3]{2+\sqrt{5}} + \sqrt[3]{2-\sqrt{5}}) \cdot \sqrt[3]{2+\sqrt{5}} \cdot \sqrt[3]{2-\sqrt{5}}$$

односно  $x^3 = 4 - 3x$ , а од тука добиваме  $(x-1)(x^2 + x + 4) = 0$ . Бидејќи равенката  $x^2 + x + 4 = 0$  нема реални решенија, следува дека  $x = 1$ .

*Втор начин.* Имаме

$$\sqrt[3]{2+\sqrt{5}} + \sqrt[3]{2-\sqrt{5}} = \sqrt[3]{\left(\frac{1}{2} + \frac{\sqrt{5}}{2}\right)^3} + \sqrt[3]{\left(\frac{1}{2} - \frac{\sqrt{5}}{2}\right)^3} = \frac{1}{2} + \frac{\sqrt{5}}{2} + \frac{1}{2} - \frac{\sqrt{5}}{2} = 1.$$

**3Б.** Во равенката  $x^2 + px + q = 0$  одреди ги реалните броеви  $p$  и  $q$ , ако разликата на корените на равенката е еднаква на 5, а разликата на нивните кубови е 35.

**Решение.** Нека  $x_1$  и  $x_2$  се корени на дадената равенка. Од условот на задачата имаме  $x_1 - x_2 = 5$ ,  $x_1^3 - x_2^3 = 35$ . Бидејќи

$$x_1^3 - x_2^3 = (x_1 - x_2)(x_1^2 + x_1x_2 + x_2^2),$$

добиваме  $x_1^2 + x_1x_2 + x_2^2 = 7$ . Тогаш

$$q = x_1x_2 = \frac{1}{3}[(x_1^2 + x_1x_2 + x_2^2) - (x_1 - x_2)^2] = \frac{1}{3}(7 - 25) = -6$$

$$p^2 = (x_1 + x_2)^2 = (x_1 - x_2)^2 - 4x_1x_2 = 25 - 24 = 1$$

па оттука добиваме дека  $p = -1$  или  $p = 1$ .

**4Б.** Пресметај го збирот

$$\frac{1}{2\sqrt{1+1}\sqrt{2}} + \frac{1}{3\sqrt{2+2}\sqrt{3}} + \frac{1}{4\sqrt{3+3}\sqrt{4}} + \dots + \frac{1}{1999\sqrt{1998+1998}\sqrt{1999}}.$$

**Решение.** За секој природен број  $n$  важи

$$\begin{aligned} \frac{1}{(n+1)\sqrt{n+n}\sqrt{n+1}} &= \frac{1}{(n+1)\sqrt{n+n}\sqrt{n+1}} \cdot \frac{(n+1)\sqrt{n-n}\sqrt{n+1}}{(n+1)\sqrt{n-n}\sqrt{n+1}} \\ &= \frac{(n+1)\sqrt{n-n}\sqrt{n+1}}{n(n+1)} = \frac{1}{\sqrt{n}} - \frac{1}{\sqrt{n+1}}. \end{aligned}$$

Тогаш збирот е еднаков на:

$$\begin{aligned} \frac{1}{2\sqrt{1+1}\sqrt{2}} + \frac{1}{3\sqrt{2+2}\sqrt{3}} + \frac{1}{4\sqrt{3+3}\sqrt{4}} + \dots + \frac{1}{1999\sqrt{1998+1998}\sqrt{1999}} &= \\ &= \frac{1}{\sqrt{1}} - \frac{1}{\sqrt{2}} + \frac{1}{\sqrt{2}} - \frac{1}{\sqrt{3}} + \frac{1}{\sqrt{3}} - \frac{1}{\sqrt{4}} + \dots + \frac{1}{\sqrt{1998}} - \frac{1}{\sqrt{1999}} \\ &= 1 - \frac{1}{\sqrt{1999}}. \end{aligned}$$

**III година**

**1.** Најди  $\log_{35} 28$ , ако  $\log_{14} 7 = a$  и  $\log_{14} 5 = b$ .

**Решение.** Имаме

$$\log_{35} 28 = \frac{\log_{14} 28}{\log_{14} 35} = \frac{\log_{14} 14 + \log_{14} 2}{\log_{14} 5 + \log_{14} 7} = \frac{1 + \log_{14} \frac{14}{7}}{a + b} = \frac{1 + \log_{14} 14 - \log_{14} 7}{a + b} = \frac{2 - a}{a + b}.$$

**2.** Тежишните линии  $t_a$  и  $t_b$  во триаголникот  $ABC$  образуваат со страната  $AB$  агли чиј збир е  $60^\circ$ . Пресметај ја плоштината на триаголникот  $ABC$ , ако  $t_a t_b = \sqrt{3}$ .

**Решение.** Бидејќи тежишните линии со страната  $AB$  формираат агли чиј збир е  $60^\circ$ , следува дека

$$\angle ATB = 120^\circ, \angle A_1TB_1 = 120^\circ,$$


$$\angle A_1TB = 60^\circ \text{ и } \angle ATB_1 = 60^\circ.$$

Нека  $\overline{AT} = n$ ,  $\overline{A_1T} = m$ ,  $\overline{BT} = s$  и  $\overline{B_1T} = t$ . Сега

$$\sqrt{3} = t_a t_b = (m+n)(s+t) = mt + ms + nt + ns$$

$$P_{ABA_1B_1} = \frac{1}{2} ns \sin 120^\circ + \frac{1}{2} sm \sin 60^\circ + \frac{1}{2} mt \sin 120^\circ + \frac{1}{2} nt \sin 60^\circ$$

$$= \frac{\sqrt{3}}{4} (ns + sm + mt + nt) = \frac{3}{4}.$$



Бидејќи  $A_1B_1$  е средна линија во  $\triangle ABC$ , следува дека триаголниците  $ABC$  и  $A_1B_1C$  се слични со коефициент на сличност 2. Оттука следува дека  $P_{ABC} = 4P_{A_1B_1C}$ , односно  $P_{A_1B_1C} = \frac{1}{4}P_{ABC}$ . Значи,  $P_{ABC} = P_{ABA_1B_1} + P_{A_1B_1C} = 1$ .

**3.** Пресметај ја најголемата вредност на изразот  $\sin \alpha + \sin \beta + \sin \gamma$ , ако  $\alpha, \beta$  и  $\gamma$  се агли во триаголник.

**Решение.** Барем два од аглиите  $\alpha, \beta$  и  $\gamma$  се остри. Нека се тоа аглиите  $\alpha$  и  $\beta$ . Бидејќи  $\alpha$  и  $\beta$  се остри агли, следува дека  $0 \leq \cos \frac{\alpha - \beta}{2} \leq 1$ , а бидејќи  $0 < \gamma < \pi$ , следува дека  $0 \leq \cos(\frac{\gamma}{2} - \frac{\pi}{6}) \leq 1$ .

Добиваме:


$$\begin{aligned} \sin \alpha + \sin \beta + \sin \gamma &= 2 \sin \frac{\alpha + \beta}{2} \cos \frac{\alpha - \beta}{2} + \sin \gamma \leq 2 \sin \frac{\alpha + \beta}{2} + \sin \gamma + \sin \frac{\pi}{3} - \sin \frac{\pi}{3} \\ &= 2 \sin \frac{\alpha + \beta}{2} + 2 \sin(\frac{\gamma}{2} + \frac{\pi}{6}) \cos(\frac{\gamma}{2} - \frac{\pi}{6}) - \sin \frac{\pi}{3} \\ &\leq 2 \sin \frac{\alpha + \beta}{2} + 2 \sin(\frac{\gamma}{2} + \frac{\pi}{6}) - \sin \frac{\pi}{3} \\ &= 4 \sin(\frac{1}{2}(\frac{\alpha + \beta + \gamma}{2} + \frac{\pi}{6})) \cos(\frac{1}{2}(\frac{\alpha + \beta + \gamma}{2} - \frac{\pi}{6})) - \sin \frac{\pi}{3} \\ &= 4 \sin \frac{\pi}{3} \cos(\frac{\gamma}{2} - \frac{\pi}{6}) - \sin \frac{\pi}{3} \leq 4 \sin \frac{\pi}{3} - \sin \frac{\pi}{3} = \frac{3\sqrt{3}}{2}. \end{aligned}$$

Ако  $\alpha = \beta = \gamma = \frac{\pi}{3}$ , тогаш  $\sin \alpha + \sin \beta + \sin \gamma = \frac{3\sqrt{3}}{2}$ . Значи најголемата вредност што може да ја прими изразот  $\sin \alpha + \sin \beta + \sin \gamma$  е  $\frac{3\sqrt{3}}{2}$ .

**4А.** Нека  $S$  и  $P$  се плоштините на два зида на една триаголна пирамида. Ако  $a$  е должината на нивниот заеднички раб,  $\alpha$  аголот меѓу тие два зида, тогаш волуменот на пирамидата е  $\frac{2SP \sin \alpha}{3a}$ . Докажи!

**Решение.** Нека плоштината на  $\triangle ABC$  е  $S$ , а на  $\triangle BCD$  е  $P$ . Понатаму, нека висината на пирамидата спуштена од  $D$  е  $H$ , а висината на ѕидот  $BCD$  е  $h$  и заедничкиот раб е  $\overline{BC} = a$ . Од  $\triangle BCD$  следува  $h = \frac{2P}{a}$ , а од  $\triangle OD_1D$  следува  $H = h \sin \alpha = \frac{2P \sin \alpha}{a}$ . Значи волуменот е

$$V = \frac{SH}{3} = \frac{2SP \sin \alpha}{3a}.$$



**3Б.** Ако  $0 < \alpha < \beta < \gamma < \frac{\pi}{2}$ , докажи дека

$$\operatorname{tg} \alpha < \frac{\sin \alpha + \sin \beta + \sin \gamma}{\cos \alpha + \cos \beta + \cos \gamma} < \operatorname{tg} \gamma .$$

**Решение.** Функцијата  $\sin x$  е растечка на интервалот  $(0, \frac{\pi}{2})$ , па следува  $\sin \alpha < \sin \beta < \sin \gamma$ . Функцијата  $\cos x$  е опаѓачка на интервалот  $(0, \frac{\pi}{2})$ , па следува  $\cos \alpha > \cos \beta > \cos \gamma$ .

Добиваме:

$$\frac{\sin \alpha + \sin \beta + \sin \gamma}{\cos \alpha + \cos \beta + \cos \gamma} > \frac{3 \sin \alpha}{3 \cos \alpha} = \operatorname{tg} \alpha, \quad \frac{\sin \alpha + \sin \beta + \sin \gamma}{\cos \alpha + \cos \beta + \cos \gamma} < \frac{3 \sin \gamma}{3 \cos \gamma} = \operatorname{tg} \gamma$$


Значи

$$\operatorname{tg} \alpha < \frac{\sin \alpha + \sin \beta + \sin \gamma}{\cos \alpha + \cos \beta + \cos \gamma} < \operatorname{tg} \gamma .$$

**4Б.** На три разминувачки рабови на коцка со раб  $a$  се избрани темиња на триаголник, различни од темињата на коцката, такви што збирот од квадратите на страните на тој триаголник да биде најмал. Колкав е тој збир?

**Решение.** На рабовите  $AA_1$ ,  $BC$  и  $C_1D_1$  ги избираме точките  $X$ ,  $Y$  и  $Z$  соодветно. Означуваме  $\overline{AX} = x$ ,  $\overline{BY} = y$ ,  $\overline{C_1Z} = z$ , и  $\overline{AB} = a$ . Тогаш:

$$\begin{aligned} \overline{XY}^2 &= \overline{XB}^2 + \overline{BY}^2 \\ &= \overline{XA}^2 + \overline{AB}^2 + \overline{BY}^2 \\ &= x^2 + a^2 + y^2 \\ \overline{YZ}^2 &= \overline{YC_1}^2 + \overline{C_1Z}^2 \\ &= \overline{YC}^2 + \overline{CC_1}^2 + \overline{C_1Z}^2 \\ &= (a - y)^2 + a^2 + z^2 \\ \overline{ZX}^2 &= \overline{ZA_1}^2 + \overline{A_1X}^2 \\ &= \overline{ZD_1}^2 + \overline{D_1A_1}^2 + \overline{A_1X}^2 \\ &= (a - z)^2 + a^2 + (a - x)^2 \end{aligned}$$



Со собирање на последните три равенства добиваме:

$$\begin{aligned} \overline{XY}^2 + \overline{YZ}^2 + \overline{ZX}^2 &= 2(x^2 + y^2 + z^2) - 2a(x + y + z) + 6a^2 \\ &= 2[(x - \frac{a}{2})^2 + (y - \frac{a}{2})^2 + (z - \frac{a}{2})^2 + \frac{9}{4}a^2]. \end{aligned}$$

Овој збир ќе биде најмал ако  $x = y = z = \frac{a}{2}$ , односно ако точките  $X$ ,  $Y$  и  $Z$  се средини на соодветните рабови. Значи, најмалиот збир е  $\frac{9}{4}a^2$ .

#### IV година

1. Нека точките  $A_i(x_i, y_i)$ ,  $i=1,2,3,4$  се различни меѓу себе и припаѓаат на хиперболата  $xy=1$ . Ако овие четири точки припаѓаат на една кружница, докажи дека  $x_1x_2x_3x_4=1$ .

**Решение.** Нека точките  $A_i(x_i, y_i)$ ,  $i=1,2,3,4$  припаѓаат на кружницата  $x^2 + y^2 + Ax + By + C = 0$ . Тогаш  $(x_i, y_i)$ ,  $i=1,2,3,4$  се решенија на системот

$$\begin{cases} xy=1 \\ x^2 + y^2 + Ax + By + C = 0 \end{cases}$$

Ако во втората равенка од системот ставиме  $y = \frac{1}{x}$ , добиваме

$$x^2 + \frac{1}{x^2} + Ax + \frac{B}{x} + C = 0$$

односно,

$$x^4 + Ax^3 + Cx^2 + Bx + 1 = 0 \quad (1)$$

Бидејќи  $x_1, x_2, x_3$  и  $x_4$  се решенија на равенката (1), следува дека

$$x^4 + Ax^3 + Cx^2 + Bx + 1 = (x - x_1)(x - x_2)(x - x_3)(x - x_4)$$

Со изедначување на слободните членови добиваме  $x_1x_2x_3x_4 = 1$ .

2. Ако тежишните линии  $AM$  и  $BN$  во триаголникот  $ABC$  се заемно нормални, докажи дека  $\cos \gamma \geq \frac{4}{5}$ . ( $\gamma$  е аголот кај темето  $C$ )

**Решение.**  $\triangle ABT$  е правоаголен, па следува

$$c^2 = \left(\frac{2}{3}t_a\right)^2 + \left(\frac{2}{3}t_b\right)^2.$$


Бидејќи

$$t_a^2 = \frac{b^2 + c^2}{2} - \frac{a^2}{4}, \quad t_b^2 = \frac{a^2 + c^2}{2} - \frac{b^2}{4}$$

добиваме  $5c^2 = a^2 + b^2$ .

Од косинусната теорема добиваме


$$\cos \gamma = \frac{a^2 + b^2 - c^2}{2ab} = \frac{4c^2}{2ab} \geq \frac{4c^2}{a^2 + b^2} = \frac{4c^2}{5c^2} = \frac{4}{5}.$$



3A. Даден е триаголник  $ABC$  со плоштина  $P$ . Од неговите тежишни линии е конструиран друг триаголник, потоа од тежишни линии на вториот триаголник е конструиран трет триаголник и т.н. Општо,  $(n+1)$ -от триаголник е конструиран од тежишните линии на  $n$ -тиот триаголник. Пресметај го збирот од плоштините на сите триаголници од така добиената низа.



**Решение.** Нека  $AA_1$ ,  $BB_1$  и  $CC_1$  се тежишните линии во  $\triangle ABC$ . Нека  $AXA_1$  е триаголник така што  $A_1X \parallel CC_1$ ,  $BB_1 \parallel AX$ . Страните на триаголникот  $AXA_1$  имаат еднакви должини како и тежишните линии на триаголникот  $ABC$ . Од начинот на конструирањето на триаголникот  $AXA_1$  јасно е дека секој триаголник што е конструиран од тежишните линии на  $\triangle ABC$  има еднаква плоштина како и  $\triangle AXA_1$ . Четириаголникот



$XBA_1C_1$  е паралелограм ( $AXBB_1$  е паралелограм, бидејќи, од начинот на конструкција на  $\triangle AXA_1$  следува дека  $\overline{AX} = \overline{BB_1}$ ,  $AX \parallel BB_1$ ; оттука следува  $BX \parallel A_1C_1$ ,  $\overline{A_1C_1} = \frac{1}{2}\overline{AC}$  и  $\overline{BX} = \frac{1}{2}\overline{AC}$ ), па следува дека точката  $Y$  е средина на отсечките  $A_1X$  и  $C_1B$  (пресек на дијагоналите) и  $\overline{AY} = \frac{3}{4}\overline{AB}$ . Значи триаголниците  $A_1YA_1$  и  $AXY$  имаат иста плоштина. Ако  $h$  е висината на триаголникот  $ABC$  спуштена од темето  $C$ , тогаш јасно е дека висината на триаголникот  $A_1YA_1$  спуштена од темето  $A_1$  е  $\frac{1}{2}h$ . Нека  $P_1$  е плоштината на триаголникот  $AXA_1$ .

Тогаш

$$P_1 = 2 \cdot \frac{1}{2} \cdot \frac{3}{4} \overline{AB} \cdot \frac{1}{2} h = \frac{3}{4} P$$

Ако  $P_2, P_3, \dots, P_k, \dots$  се плоштините на вториот, третиот, ...,  $k$ -тиот триаголник итн, јасно е дека

$$P_2 = \left(\frac{3}{4}\right)^2 P, P_3 = \left(\frac{3}{4}\right)^3 P, \dots, P_k = \left(\frac{3}{4}\right)^k P, \dots$$

$$P + P_1 + P_2 + \dots + P_k + \dots = P \left(1 + \frac{3}{4} + \frac{3^2}{4^2} + \dots + \frac{3^k}{4^k} + \dots\right) = P \frac{1}{1 - \frac{3}{4}} = 4P.$$

**4А.** На колку начини може кралот на шаховската табла  $8 \times 8$  да стигне од долниот лев агол до горниот десен агол движејќи се само десно и напред?

**Решение.** За да стигне кралот од долниот лев агол до горниот десен агол треба да се движи седум пати десно и седум пати напред. Движењето десно да го означиме со Д, а движењето напред со П. Задачата се сведува на следното: на колку начини може да се распоредат седум букви Д и седум букви П. Значи се работи за пермутации од 14 елементи од кои 7 се повторуваат и другите седум се повторуваат. Тој број изнесува  $\frac{14!}{7!7!} = 3432$ .

**3Б.** Дали можат броевите  $2$ ,  $\sqrt{6}$  и  $\frac{9}{2}$  да бидат членови на една аритметичка или на една геометричка прогресија?

**Решение.** Нека дадените броеви се членови на една аритметичка прогресија. Тогаш постои реален број  $d$  и природни броеви  $k$  и  $l$  така што  $\sqrt{6}-2=kd$ ,  $\frac{9}{2}-\sqrt{6}=ld$ . Но,  $\frac{k}{l}=\frac{\sqrt{6}-2}{\frac{9}{2}-\sqrt{6}}=\frac{2(11\sqrt{6}-30)}{57}$ , а овој број не е рационален. Значи, не може дадените броеви да бидат членови на една аритметичка прогресија.

Дадените броеви се членови на некоја геометриска прогресија бидејќи

$$\frac{\sqrt{6}}{2}=q^k, \quad \frac{9}{2}=\left(\frac{\sqrt{6}}{2}\right)^3=q^{3k}$$

за некој природен број  $k$ .

**4Б.** Ако  $n \geq 2$  и  $|x| < 1$ , докажи дека  $(1-x)^n + (1+x)^n < 2^n$ .

**Решение.** Имаме:

$$\begin{aligned}(1-x)^n + (1+x)^n &= 1 + \binom{n}{1}x + \binom{n}{2}x^2 + \dots + \binom{n}{n-1}x^{n-1} + \binom{n}{n}x^n + \\ &+ 1 - \binom{n}{1}x + \binom{n}{2}x^2 + \dots + (-1)^{n-1}\binom{n}{n-1}x^{n-1} + (-1)^n\binom{n}{n}x^n = \\ &= 2\left(1 + \binom{n}{2}x^2 + \binom{n}{4}x^4 + \dots + a(x)\right)\end{aligned}$$

каде што  $a(x) = \binom{n}{n}x^n$  ако  $n$  е парен и  $a(x) = \binom{n}{n-1}x^{n-1}$  ако  $n$  е непарен. Да

означиме  $A(x) = 2\left(1 + \binom{n}{2}x^2 + \binom{n}{4}x^4 + \dots + a(x)\right)$ . Бидејќи  $|x| < 1$ , следува дека

$\binom{n}{2k}x^{2k} < \binom{n}{2k}$  за секој природен број  $k$ . Значи изразот  $A(x)$  ќе биде најголем

ако  $x = \pm 1$  и во тој случај неговата вредност е  $2^n$ . Според тоа

$$(1-x)^n + (1+x)^n < 2^n.$$